

राष्ट्रीय ग्रामीण आरोग्य अभियानांतर्गत  
राज्य आरोग्य सोसायटीस राज्याचा  
सन २०१२-१३ या वर्षाकरीता हिस्सा  
मंजूर करणेबाबत....

**महाराष्ट्र शासन**  
**सार्वजनिक आरोग्य विभाग**  
**शासन निर्णय क्रमांक: साआवि-३००११/५४/२०१३/आ-७**

गो.ते. रुग्णालय संकुल इमारत, १० वा मजला,  
बी-विंग, मंत्रालय, मुंबई-४०० ००१  
दिनांक: २० सप्टेंबर, २०१३

**वाचा -**

- १) शासन परिपत्रक- वित्त विभाग क्र.२०.१३/प्र.क्र.८५/२०१३/अर्थसंकल्प-३, दि.२५/४/२०१३.
- २) आयुक्त कुटुंब कल्याण तथा संचालक, राष्ट्रीय ग्रामीण आरोग्य अभियान यांचे पत्र क्र.राआसोम/एफएमजी/राहि/१०४३८/२०१३-१४, दि.१८/५/२०१३

**प्रस्तावना -**

ग्रामीण जनतेस सहज साध्य, परवडण्याजोगी, कार्यक्षम आणि गुणवत्तापूर्ण आरोग्य सेवा उपलब्ध करून देण्याच्या उद्देशाने केंद्र शासनाच्या मार्गदर्शक सुचनेनुसार राज्य आरोग्य अभियानाची स्थापना करण्यात आली आहे. या अभियानामध्ये प्रजनन व बाल आरोग्य, मिशन फ्लेक्झीबुल, नियमित लसीकरण व सहा महत्वाचे राष्ट्रीय आरोग्य कार्यक्रम अंतर्भूत आहेत. राज्य व केंद्र शासनामध्ये झालेल्या सामंजस्य करारानुसार अभियानासाठी सन २०१२-१३ पासून राज्य हिस्सा म्हणून २५% एवढे अनुदान देणे राज्य शासनावर बंधनकारक आहे. केंद्रशासनाने या योजनेच्या अंमलबजावणीकरीता सन २००७ ते २०१३ या वित्तीय वर्षाकरीता मंजूर केलेल्या एकूण रक्कम रु. ५६३६.२५ कोटी अनुदानाच्या प्रमाणात राज्य शासनाने रु. १२१७.४९ कोटी इतके अनुदान मंजूर करणे अपेक्षित होते. तथापि राज्य शासनाकडून प्रत्यक्षात १०१०. १५ कोटी वितरीत करण्यात आले आहे. आता रु. २०७.३४ कोटी इतकी रक्कम राज्याच्या हिस्स्यापोटी देय ठरते. सन २०१३-१४ या वित्तीय वर्षाकरीता आत्तापर्यंत उपलब्ध तरतूदीमधून रु.१९२.६६ कोटी इतकी तरतूद वितरीत केली आहे. सन २०१२-१३ अखेर देय

असलेली राज्य शासनाच्या हिस्स्याची फरकाची तरतूद वितरीत करण्याची बाब शासनाच्या विचाराधीन होती.

### शासन निर्णय -

शासन या आदेशान्वये राष्ट्रीय ग्रामीण आरोग्य अभियानांतर्गत असलेल्या विविध कार्यक्रमांच्या अंमलबजावणीसाठी सन २०१२-१३ या वर्षासाठी देय असलेल्या राज्याच्या हिस्स्याच्या अनुदानाची फरकाची रक्कम म्हणून रु.२०७.३४ कोटी (रुपये दोनशे सात कोटी चौत्तीस लक्ष फक्त) इतकी रक्कम मंजूर करण्यास या निर्णयान्वये मान्यता देत आहे. सदर अनुदान सन २०१३-१४ या वित्तीय वर्षासाठी खाली नमूद केलेल्या लेखाशिर्षाखाली करण्यात आलेल्या तरतूदी मधून खर्ची टाकण्यास या निर्णयान्वये मान्यता देत आहे.

### मुख्य लेखा शिर्ष -

मागणी क्रमांक आर - १

- |          |                                      |
|----------|--------------------------------------|
| २२१०     | - वैद्यकीय सेवा व सार्वजनिक आरोग्य,  |
| (०६)     | - सार्वजनिक आरोग्य                   |
| ८००      | - इतर खर्च                           |
|          | केंद्र पुरस्कृत योजना (राज्य हिस्सा) |
| (०१)(१५) | - राष्ट्रीय ग्रामीण आरोग्य अभियान    |
| ३१       | - सहायक अनुदान (२२१० ५२४६)           |

२. सदर अनुदानाचे देयक अधिदान व लेखाधिकारी, मुंबई यांचेकडे सादर करण्यासाठी प्रशासकीय अधिकारी, आरोग्य सेवा संचालनालय, मुंबई यांना “आहरण व संवितरण अधिकारी” म्हणून व या अनुदानासाठी सह संचालक, आरोग्य सेवा (अर्थ व प्रशासन), मुंबई यांना “नियंत्रण अधिकारी” म्हणून घोषित करण्यात येत आहेत. वित्त विभागाने त्यांच्या संदर्भाधिन शासन परिपत्रकात सूचित केल्याप्रमाणे उपरोक्त निधीचे उपयोगिता प्रमाणपत्र (UC) सादर केल्यानंतरच पुढील अनुदान वितरीत करण्यात येईल.

३. सदर शासन निर्णय, वित्त विभागाच्या व्यय, अर्थसंकल्प व आर्थोपाय शाखेच्या सहमतीने त्यांच्या अनौपचारिक संदर्भ क्र.२९३/व्यय-१३, दि.१३/०९/२०१३ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०९२०१६१८१२२२१७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र पवार)

महाराष्ट्र शासनाचे अवर सचिव

प्रत,

१. आयुक्त, (कु.क.) व संचालक, राष्ट्रीय ग्रामीण आरोग्य अभियान, मुंबई.
२. संचालक, आरोग्य सेवा संचालनालय, मुंबई.
३. महालेखापाल-१/२, महाराष्ट्र, (लेखापरिक्षा/लेखावअनुज्ञेयता), मुंबई.
४. अतिरिक्त संचालक, राज्य कुटूंब कल्याण कार्यालय, पुणे.
५. सह संचालक, आरोग्य सेवा (अर्थ व प्रशासन), मुंबई.
६. संचालक, लेखा व कोषागारे, मुंबई.
७. अधिदान व लेखा अधिकारी, मुंबई.
८. निवासी लेखा अधिकारी, मुंबई.
९. प्रशासकीय अधिकारी, आरोग्य सेवा संचालनालय, मुंबई.
१०. कक्ष अधिकारी (१४७२), नियोजन विभाग, मंत्रालय, मुंबई.
११. कक्ष अधिकारी, सामाजिक न्याय व विशेष सहाय्य विभाग, मंत्रालय, मुंबई.
१२. कक्ष अधिकारी (अर्थ-९)/व्यय-१३, वित्त विभाग, मंत्रालय, मुंबई.
१३. कक्ष अधिकारी, अर्थसंकल्प शाखा, सार्वजनिक आरोग्य विभाग, मंत्रालय, मुंबई.
१४. निवडनस्ती, आरोग्य-७.